

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

## ನವೆಂಬರ್ 8, ಸಾದ್ಯಾ ಕಾಳಾಚೊ ಬತ್ತಿಸಾವೊ ಆಯ್ತಾರ್

1. ಹ್ಯಾ ಮಿಸಾ ಸಂಭ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ಸ್ವಯಂ ಸೇವಕ್ ಜಾವ್ನ್ ವಾವ್ರ್ ದಿಲೆಲ್ಯಾಂಕ್ ಲಿತುರ್ಚೆಂತ್ ತಶೆಂಚ್ ಗಾಯಾನಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ ದೇವ್ ಬರೆಂ ಕರುಂ.
2. ಫಾಲ್ಯಾಂ/ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ಕಥೊಲಿಕ್ ಸಭೆಚಾ ಹುದ್ದೆದಾರಾಂಚೆ ಚುನಾವಣ್ ಆಸಾ. ಕಥೊಲಿಕ್ ಸಭಾ ಲಾಯಿಕಾಚಿಂ ಬಳಿಷ್ಟ್ ಸಂಘಟನ್. ಕ್ರಿಸ್ತಾವಾಂಚಾ ರಾಜಕೀಯ್, ಸಮಾಜಿಕ್ ಆನಿ ಆರ್ಥಿಕ್ ಸುದ್ರಾಪಾಕ್ ಮೊಟೊ ವಾವ್ರ್ ದಿತಾ. ಅಮ್ಚ್ಯಾ ಸಮುದಾಯಾಕ್ ರಾಜಕೀಯ್ ಬಳ್ ಮೆಳಾಜೆ ತರ್ ಕಥೊಲಿಕ್ ಸಭಾ ಅನಿಕೇ ಬಳಿಷ್ಟ್ ಜಾಯ್ ಆನಿ ಬೊರೊ ವಾವ್ರ್ ಕರಿಜೆ ಆಶೆಂ ಅಮ್ಕಾಂ ಬೊರೆ ಮುಕೆಲಿ ಮೆಳಜೆ. ದೆಕುನ್ ತುಮಿ ಕಥೊಲಿಕ್ ಸಭೆಚಾ ಮಿಟಿಂಗಾಕ್ ಹಾಜರ್ ಜಾವ್ನ್ ಬೊರೊ ವಾವ್ರ್ ಕರ್ಚ್ಯಾ ಮುಕೆಲ್ಯಾಂಕ್ ವಿಂಚುಂಕ್ ಉಲೊ ದಿತಾಂ.
3. ಯೆತೆತ್ಯಾ ಆಯ್ತಾರಾ ದುಸ್ರ್ಯಾ ಮಿಸಾ ಉಪ್ರಾಂತ್ ಫಿರ್ಗಜ್ ಗೊವ್ಹಿಕ್ ಪರಿಷದೆಚೆಂ ಮೀಟಿಂಗ್ ಆಸಾ. ವಿಷಯ್ ಕ್ರಿಸ್ತಸ್ ಆನಿ ನವ್ಯಾ ವರ್ಸಾಚಾ ಮಿಸಾ ಸಂಭ್ರಮ್ ಆನಿ ಫಿರ್ಗಜ್ ದಿಸಾಚಾ ಆಚರಣಾ ವಿಷ್ಯಾಂತ್. ಸರ್ವ್ ಸಾಂದ್ಯಾಂನಿಂ ಹಾಜರ್ ಜಾಂವ್ಕ್ ವಿನಂತಿ.
4. ಯೆಂವ್ಚ್ಯಾ ಸೊಮಾರಾ 16 ತಾರಿಕೆ ಥಾವ್ನ್ 20 ತಾರಿಕೆ ಪರ್ಯಾಂತ್ ಸಾಂಜೆರ್ 4.00 ವರಾಂ ಥಾವ್ನ್ 5.00 ವರಾಂ ಪರ್ಯಾಂತ್ ಭುರ್ಗ್ಯಾಂಕ್ ಪಯ್ಲೊ ಕುಮ್ಕಾರಾಚಿ ದೊತೊರ್ನ್ ಗೋಲ್ಡನ್ ಜುಬಿಲಿ ಹೊಲಾಂತ್ ಆಸ್ತೆಲಿ. ಉಬಿ ದೊತೊರ್ನ್ ಸಾರ್ಕಿ ಯೆತೆಲ್ಯಾ ಭುರ್ಗ್ಯಾಂಕ್ ಮಾತ್ರ್ ವಿಂಚ್ಚೆಲ್ಯಾಂವ್ ಆನಿ ನವೆಂಬರ್ 22 ತಾರಿಕೆರ್ ಆಯ್ತಾರಾ ತಿಸ್ರ್ಯಾ ಮಿಸಾಚೆರ್ ಪಯ್ಲೊ ಕುಮ್ಕಾರ್ ದಿತೆಲ್ಯಾಂವ್. ಭುರ್ಗ್ಯಾಂನಿಂ ಚುಕಾನಾಸ್ತಾನಾ ದೊತೊರ್ನ್ ಹಾಜರ್ ಜಾಂವ್ಚೆಂ.
5. ಕೊರೊನಾ ಪಿಡೆ ನಿಮ್ತಿಂ ಸಬಾರಾಚಿಂ ಕಾಮಾಂ ಗೆಲ್ಯಾತ್, ಅತಾಂ ಕಾಮ್ ನಾಸ್ತಾನಾ ಕಷ್ಟತಾತ್. ಕಾಮ್ ಕರ್ತೆಲೆ ಥೊಡೆ ಪಿಡೆಚಾ ಭಿಯಾನ್ ತಾಂಚಾ ಗಾಂವಾಂಕ್ ಗೆಲ್ಲ್ಯಾನ್ ಕಾಮ್ ಕರಯ್ತೆಲ್ಯಾಂಕ್ ಕಾಮಾಚೆ ಮನಿಸ್ ಮೆಳಾನಾಂತ್. ದೆಕುನ್ ಕೊಣಾಕ್ ಕಾಮಾಚಿ ಗರ್ಜ್ ಆಸಾ ತಾಣಿಂ ಆನಿ ಕೊಣಾಕ್ ಕಾಮಾಚಿಂ ಮನ್ಯಾ ಗರ್ಜ್ ಆಸಾತ್ ತಾಣಿ ತಾಂಚಿ ನಾಂವಾಂ, ಮೊಬೈಲ್ ನಂಬರ್, ವಾವ್ರಾಚೊ ಅನ್ಬೋಗ್ ಆನಿ ಇತರ್ ವಿವರ್ ಬೊರವ್ನ್ ನವೆಂಬರ್ 30 ತಾರಿಕೆ ಭಿತರ್ ಇಗರ್ಜೆ ದಪ್ತಾರಾಕ್ ದಿಲ್ಯಾರ್ ವಿವರ್ ಕ್ರಿಸ್ತಸ್ ಆಂಜ್ ಪತ್ರಾರ್ ಧರ್ಮಾರ್ಥ್ ಪಾಯ್ಸ್ ಕರ್ತೆಲ್ಯಾಂವ್. ದಾಕ್ಟರ್ಸ್ ಎಕ್ಸಲ್ಸಿಟ್ ಡ್ರೈವಿಂಗ್ ಕಳಿತ್ ಆಸಾ ಪೂಣ್ ಕಾಮ್ ನಾಂ ತಶೆಂಚ್ ಅನ್ಯೆಕ್ಸಲ್ಸಿಟ್ ಡ್ರೈವರಾಚಿ ಗರ್ಜ್ ಆಸಾ. ತಾಣಿಂ ದೊಗಾಯ್ನಿ ತಾಂಚಿ ಗರ್ಜ್ ಬೊರೊವ್ನ್ ದಪ್ತಾರಾಕ್ ದಿಂವ್ಚಿ.
6. ಅಮ್ಚ್ಯಾ ಭುರ್ಗ್ಯಾಂ ಆನಿ ಯುವಜಣಾಲಾಗಿಂ ಉಲಯ್ತಾನಾ ಸಮಾಜಿಂತ್ ಕಿತೆಂ ಘಡ್ತಾ ತೆಂ ತಾಂಕಾ ಕಳಿತ್ ನಾತ್ಲೆ ಪರಿಂ ಭೊಗ್ತಾ. ಕಿತ್ಯಾಕ್ ದಿಸ್ತಡ್ಲೆ ಪತ್ರಾಂ ವಾಚ್ಚಿ ಸವಯ್ ತಾಂಕಾ ನಾ, ದಿಸಾಳಿಂ ಕನ್ನಡ ತಶೆಂಚ್ ಇಂಗ್ಲೀಷ್ ಕಳಿತ್ ಆಸ್ಲೆಲ್ಯಾಂನಿಂ ಇಂಗ್ಲೀಷ್ ಪತ್ರಾಂ ವಾಚ್ಚಿ ಸವಯ್ ಕರಿಜೆ. ಸರ್ಕಾರಾಚಿ ಧೋರಣಾಂ ಕಸಲಿಂ? ಕ್ರಿಸ್ತಾವಾಂಕ್ ಸರ್ಕಾರಾ ಥಾವ್ನ್ ಕಿತೆಂ ಸೊಲತ್ಯೊ ಮೆಳ್ತಾತ್? ಸರ್ಕಾರಿ ಸೊಲತ್ಯೊ ಕಶೆಂ ಅಪ್ಲಾವ್ಣೆತ್? ತೆಂ ಸಮ್ಜೊವ್ನ್ ಘೆಂವ್ಕ್ ಆಧಾರ್ ಜಾತಾ ಆನಿ ಸಮಾಜಿಂತ್ ಕಿತೆಂ ಘಡ್ತಾ ತೆಂ ಕಳಿತ್ ಜಾತಾ ದೆಕುನ್ ಪತ್ರಾಂ ವಾಚ್ಚಿ ಸವಯ್ ಕರುಂಕ್ ಉಲೊ ದಿತಾ.
7. ಯೆತೆತ್ಯಾ ಆಯ್ತಾರಾ ನವೆಂಬರ್ 15 ತಾರಿಕೆರ್ ಸಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ಭುರ್ಗ್ಯಾಂಚಾ ಫೋಟೋ ಸ್ಪರ್ಧ್ಯಾಂತ್ ಜಿಕ್ಲೆಲ್ಯಾ ಭುರ್ಗ್ಯಾಂಕ್ ಇನಾಮಾ ವಾಂಟ್ಲೆಲ್ಯಾಂವ್. ಜಿಕ್ಲೆಲ್ಯಾ ಭುರ್ಗ್ಯಾಂಚಾ ವ್ಹಡಿಲಾಂಕ್ ಆಮಿ ಫೋನ್ ಕರ್ನ್ ತಿಳ್ವಿತ್ಲೆಲ್ಯಾಂವ್.
8. ಮಂಗ್ಳುರ್ ಶಹರಾಚ್ಯಾ ಕೊರ್ಪೊರೇಶನಾಚಾ 60 ವಾರ್ಡಾಂನಿ ವಾರ್ಡ್ ಸಮಿತಿ ರಚ್ಚಾಕ್ ಉರ್ಬೆವಂತ್ ಲೊಕಾಂ ಥಾವ್ನ್ ನವೆಂಬರ್ 17 ತಾರಿಕೆ ಭಿತರ್ ಅರ್ಜಿಯೊ ಅಪಯ್ಲಾಯ್ತ್. ಹ್ಯಾ ವಾವ್ರಾಂತ್ ಉಮೆದ್ ಆಸ್ಲೆಲ್ಯಾಂಕ್ ನವೆಂಬರ್ 11 ತಾರಿಕೆರ್ ಸಾಂಜೆರ್ 4.00 ವರಾಂ ಥಾವ್ನ್ 5.00 ವರಾಂ ಪರ್ಯಾಂತ್ ಬೆಂದುರ್ ಇಗರ್ಜೆ ಹೊಲಾಂತ್ ಅರ್ಜಿ ದಾಖಲ್ ಕರುಂಕ್ ಕುಮಕ್ ಕರ್ತಾತ್. ಅರ್ಜಿಯೊ ಬೆಂದುರ್ ಹೊಲಾಂತ್ ಮೆಳ್ತಾತ್. ಅರ್ಜಿ ಭರ್ತಿ ಕರುಂಕ್ ಕಿತೆಂ ಜಾಯ್ ತೆಂ ನೊಟೀಸ್ ಬೋರ್ಡಾರ್ ಫಾಲಾ. ಜಾತಾ ತಿತ್ಲ್ಯಾ ಜಣಾಂನಿ ಅರ್ಜಿ ಫಾಲಾಂಕ್ ಉಲೊ ದಿತಾ. ಕಥೊಲಿಕ್ ಸಭೆಚಾ ಹುದ್ದೆದಾರಾನಿ ಹೊ ವಾವ್ರ್ ಹಾತಿಂ ಘೆಂವ್ಕ್ ಉಲೊ ದಿತಾಂ.